

Azərbaycan Avropada sülhə və təhlükəsizliyə önəmli töhfə verir

◆ Azərbaycan Prezidenti İlham Əliyevin
Moldovaya səfəri



Prezident İlham Əliyev Kişineuda
"Avropa Siyasi Birliyi" 2-ci Zirvə toplantısının
açılış mərasimində iştirak edib



İyunun 1-də Moldovanın paytaxtı Kişineuda "Avropa Siyasi Birliyi" 2-ci Zirvə toplantısının açılış mərasimi keçirilib. AZƏRTAC xəbər verir ki, Azərbaycan Respublikasının Prezidenti İlham Əliyev tədbirdə iştirak edib.

Moldova Respublikasının Prezidenti Maya Sandu Azərbaycan Prezidenti İlham Əliyevi, Zirvə toplantısında iştirak edən digər dövlət və hökumət başçılarını qarşıladı. Toplantı iştirakçıları birgə foto çəkdirdilər.

Azərbaycan Avropada sülhə və təhlükəsizliyə önəmli töhfə verir



Prezident İlham Əliyev Kişineuda "Avropa Siyasi Birliyi" 2-ci Zirvə toplantısının açılış mərasimində iştirak edib

Əvvəli 1-ci səh.

Paytaxt Kişineudan 35 kilometr məsafədə yerləşən Bulboaka kəndində keçirilən builki Zirvə toplantısında ümumilikdə 50-yə yaxın ölkədən dövlət və hökumət başçıları iştirak edirlər.

Sammitdə liderlər sülh və təhlükəsizliyin təmin edilməsi, enerji təhlükəsizliyinin və Avropada ölkələrarası əlaqələrin gücləndirilməsi mövzularında müzakirələr aparırlar.

Qeyd edək ki, həm Avropa İttifaqı daxilində, həm də ondan kənarında kiçik və böyük ölkələri müzakirələr za-



manı bərabər səsə təmin edən nadir və misilsiz platforma olan "Avropa Siyasi Birliyi"nin məqsədi ümumi maraq doğuran məsələlərin həlli üçün siyasi dialoqu və əməkdaşlığı inkişaf etdirmək, Avropa qitəsinin təhlükəsizliyini, sabitliyini və rifahını gücləndirməkdir.

"Avropa Siyasi Birliyi"nin 2-ci Zirvə toplantısı Moldovanın tarixində ən böyük beynəlxalq tədbirdir.

Xatırladaq ki, "Avropa Siyasi Birliyi"nin 1-ci Zirvə toplantısı ötən ilin oktyabrında Çex Respublikasının paytaxtı Praqada keçirilib.